

መላእክት

ንባባት: ዳንኤል 7:9-14፥ ራእ 12:7-12፥ ዮሐ 1:47-51

መልአክ ቃል ንቃሉ ልኡክ ማለት እዩ። መላእክቲ እንብሎም ረቀቅቲ ፍጥረት ብእግዚአብሔር ዝተፈጥሩ እዮም። ንድላይ እግዚአብሔር ዝልአኹ እዮም። ኣብ ገለ እዋናት እዚ መልአክ ዝብል ንደቂ ሰብ ኣብ ተራ ልኡክ ዝጸወቱ እውን የስምዕዩ (ኢሳ 18:2፥ 33:7) እንተ ረኤና ንደቂ ሰብ ከስምዕ ንረኽቦ።

መላእክቲ ረቀቅቲ ፍጥረት እምበር ግዙፍ ሥጋ ዝሓዙ ከምዘይኮኑ ሓደ ካብቲ እምነትና ዝገልጽ እዩ። (መዝ 9:11፥ ማቴ 18:10) ኣብ ሓዲስ ትምህርቲ ክርስቶስ ከም እንረኽቦ ካብ ጥንቲ ኣብ ትውፊት ቤተ ክርስቲያን ከምዘሎን ዝነበርን ንርኢ (ሓ.ት.ክ. 328-36)። ኣብ እምነት ኣይሁድ ካብ ጥንቲ ኣብ ህላዌ መላእክቲ ከም ዝእምኑ ንርኢ (ሰዱቓውያን ዝብሃሉ ጥራሕ ኣይእምኑን ነሮም ግ.ሓ 23:8)።

ቅዱስ ኣጎስጢኖስ ብዛዕባ ባህርይ መላእክቲ ክገልጽ እንከሎ መልአክ ዝብል ስርሖም እዩ ዝገልጽ እምበር ባህርይም ኣይኮነን ዝገልጽ ይብል። ሽም ናይ ባህርይም ዝገልጽ እንተ ደለኻ ንሳቶም መንፈስ ረቀቅቲ ፍጥረት እዮም፤ ስርሖም ክትፈልጥ እንተ ደለኻ ኸአ ልኡኻት እዮም።

ቅዱስ መጽሓፍን፥ ኣብ ታሪኽ ዘዩቋረጸ ትውፊት ቤተ ክርስቲያን ክልተ ዓበይቲ መንነት መላእክቲ ዝገልጽ ነገራት ንረክብ። መጀመርያ መላእክቲ ኣብ ቅድሚ እግዚአብሔር ዝቐመጡ ፍጡራት እዮም (ራእ 8:2)። ተጸፊጥርኦም ባህርይም ብምልኡ ኣብ እግዚአብሔር ዝጠመተ እዩ። ቅዱስ መጽሓፍ ክልቲኡ ሓዲስን ብሉይን ኪዳን ኣብ ብዙሕ ክፍልታቱ ብዛዕባ መላእክቲ ምስ ኣምላኽ ዝቐረበ ርክብ ከምዘለዎም ይነግረና። ካልኣይ መንነት መላእክቲ ልኡኻት ኣምላኽ እዮም፤ ንኣምላኽ ኣብ ሰባት የምጽእዎ ንሰባት ከአ ናብ ኣምላኽ የምጽእዎ። ከምዚ ኣብዚ ናይ ዮሐ ወንጌል ዝተነበ ከም ዝምስክሮ ንሓቂ ኣብ ምድሪ የምጽእዎ።

ኣብ ብሉይ ኪዳን እቶም ንእግዚአብሔር ዝፈርሑ ሰባት (መዝ. 33:8፥ 90:11) እግዚአብሔር ብመልአኹ ገሩ ከም ዝሕግዎም ንርኢ። ገለ ክንጠቅስ እንተ ኣድለየ (ሃጋር ኣብ ዘፍ 16:7፥ 21:17፥ ኣብርሃም ዘፍ 18:22፥ 22:11፥ ሎጥ ዘፍ 19:1-23፥ ያዕቆብ ዘፍ 28:12፥ ኤልያስ 1ዘነገስት 19:5፥ ዳንኤል 6:22)። ምምም

ህዝበ እስራኤ ካብ ምድሪ ግብጺ ክወጹ እንከለዉ ብመልአኹ ገሩ ይመርሖም ነሩ (ዘጽ 23:20፥ 33:2፥ ዙጉልቅ 20:16)። እስራኤላውያን ንኣሶራውያን ኣብ ዝሰዓሩሉ ብመልአኹ ተሓጊዞም (2ዘነ 19:35)። ኣብ ብሉይ ኪዳን እምብኣር እግዚአብሔር ኣብ ታሪኽ ደቂ ሰብ ኣብ ዝተፈላለየ እዋናት ብመላእክቱ ድለቱ ከምዝገልጽ ንርኢ።

ኣብ ሓዲስ ኪዳን ኣብ ኣገዲስቲ ኢጋጣሚታት መላእክቲ ተጠቐሶም ንረኽቦም። ንማርያም ንዮሴፍ ነቶም ንሶት ክዛረብዎምን መልአኹቲ ኣምላኽ ክገልጹሎም ንርኢ፤ ኢየሱስ ኣብ በረኻ ብሰይጣን ክፍተን እንከሎ መላእክቲ የገልግልዎ ነሮም፤ ኣብ ጌተሰማኒ ኣብ ጊዜ ስቓያቱ መልአኽ የሰንዮ ነሩ፤ ኣብ ልዕሊ መቓብር ዝተንሥኤ ክርስቶስ መላእክቲ ተራእዮም፤ ንጳጥሮንስ ጳውሎስን መላእኽ ካብ ቤት ማእሰርቲ ኣውጺእዎም። ኣብ ሓዲስ

ኪዳን ብሓፈሻ ክንርእዮ ከሎና ልክዕ ከም ኣብ ብሉይ ኪዳን ንድላይ እግዚአብሔር ክልኣኹ ኢና እንርእዮም።

ደረጃን ቊጽሪ መላእኽትን

ቅዱስ መጽሓፍ ዝተፈላለዩ መላእኽቲ ዘርዚሩ ይነግር። ኣብ ዳንኤል 10፡13 ከምኡ ኣብ ራእይ 12፡7 ከም እነንብቦ ዝተፈላለዩ ዓይነት መላእኽቲ ከምዘለዎ ነንብብ። ደረጃታቶም ወይ ስልጣናቶም ኣብ ዝተፈላለዩ ቦታታት ንረኽቦ። **ሱራፌላት** (ኢሳያስ 6፡2-6)፣ **ኪሩቤላት** (ዘፍ 3፡24፣ ሲራክ 49፡10፣ ሕዝቅኤል 10፡1-22)፣ **ስልጣናት** ቆላስ 1፡16፣ **መናብርት** ቆላ 1፡16፣ **ጎይትነት** ቆላ 1፡16፣ 1ጵጥ 3፡22፣ **ሊቃነ መላእኽት** 1ተሰሎ 4፡16። እዚ ኣብ ዝተፈላለዩ ጸሓፍቲ ብፍልይ ዝበለ ኣቀራርባ ክንረኽቦ ይክኣል እዩ። ኣብ ስርዓት ሃገርና ኣብ ስርዓተ ማህሌት ዘለሊት እንተ ረኤና ብዙሓት መልእኽቲ ከምዘለዉ ንርኢ፣ (ሚካኤል፣ ገብርኤል፣ ሱራፌል፣ ኪሩቤል፣ ዑራኤል፣ ሩፋኤል፣ ሱርያል፣ ፋኑኤል፣ ኣፍኒን፣ ራጉኤል፣ ሳቁኤል፣ ትጉሃነ ሰማይ. . .)።

መላእኽቲ ኣብ መንበር ልዑል ምስ ኣምላኽ ይነብሩ፤

መላእኽቲ ኩሉ ጊዜ ኣብ መንበር ዙፋን ኣምላኽ ቀሪቦም ንኣምላኽ የምስግኑ ይውድሱ። ኣብ ዳንኤል 7፡9-1፣ መዝ. 96፡7፣ 102፡20፣ ኢሳ 6 ዘሎ እንተረኤና ኣብ መንበር ዝፋን ኣምላኽ ክመዝቕመጡ ንርኢ። ከምኡ ሸውዓተ መላእኽቲ ፍሉይ ስራሕ ኣብ ቅድሚ ኣምላኽ ከምዝፍጽሙ ነንብብ። ጦቢት 12፡15፣ ራእ 8፡2-5፣ ኢሳ 63፡9 እንተ ረኤና ንፍሉይ መልእኽቲ ከምዝልኣኹ ነንብብ። ኣብ ማቴ 18፡10 ኣብ ቅድሚ ኣምላኽ ኩሉ ጊዜ ከምዝቕመ ነንብብ። ኣብ ብሉይ ኪዳን ኩሉ ጊዜ ብዙርያ ኣብ ቅድሚ መበር ልዑል ከምዝዘምሩ ነንብብ መዝ. 89፡6፣ ኢዮብ 5፡1፣ ዳንኤል 8፡13፣ ደቂ ኣምላኽ ተባሂሎም ከኣ ይጽውዑ ኣብ ቅድሚ መንበር ዝፋኑ ኮይኖም ከኣ የመስግንዎ፣ መዝ. 29፡1፣ 89፡7፣ ኢዮብ 1፡6 38፡7፣ ኢያሱ 5፡14፣ 1ነገስት 22፡19፣ መዝ. 103፡20፣ 148፡2። ኣብ ኢዮብ 1፡6፣ 38፡7 ደቂ ኣምላኽ ክብሃሉ ንርኢ። ኣብ መዝ. 1003፡21፣ 104፡4 ከኣ ኣገልገልቲ ድላይ እግዚአብሔር ይብሃሉ።

ሰለስተ መላእኽቲ ብፍሉይ ኣብ ቅዱስ መጽሓፍ ተሰምዮም ንርኢ ሚካኤል (ዳንኤል 10፡13 21፣ 12፡1፣ ይሁዳ 1፡9፣ ራእ 12፡7)። ሩፋኤል ጦቢት 5-11፣ 12፡15። ገብርኤል (ዳንኤል 8፡16፣ 9፡21፣ ሊቃስ 1፡11-26)።

ዝልኣኹ መላእኽቲ፣ ዓቢ ሰናይ ዜና ዘብጽሑ። ስብሓት ለእግዚአብሔር በሰማያት እናበሉ ኣብ ልደት መድኃኒ ዘበሰሩ። ንትንሣኤ ክርስቶስ ዝገለጹ ኩሎም መላእኽቲ ብኣምላኽ ዝተላእኩ እዮም።

ገብርኤል ሊቀ መላእኽት (ገብርኤል ማለት ፡ናይ ኣምላኽ ሰብ” ወይ “ሓይሊ ኣምላኽ” ማለት እዩ)። ንሱ ናይ እግዚአብሔር ምስጢር ዝነግር እዩ ብፍላይ ምስጢረ ስጋዌን ምስኡ ዝተሓሓዘ ካልእ ምስጢራት ወልድ ይነግር። ገብርኤል መልእኽ ናይ ሓጎስ ብስራት ነታ መኻን እትብሃል ማሕፀን እስራኤል ዘበሰር ከምኡ ንኹሎም ደቂ ሰብ ኣብ ዝተፈላለዩ እዋን ዘበሰር እዩ። “ኣ ዘካርያስ ኣይትፍራሕ ሰበይትኻ ኤልሳቤት ወዲ ክትወልድ እያ”፣ “ኣ ማርያም ኣይትፍርሒ እዚ ካብ ከርስኺ ዝውለድ ሕፃን ብመንፈስ ቅዱስ እዩ”፣ ኩልኹም ኣህዛብ ሰብ ጽቡቕ ድላይን እምነትን ኣይትፍርሑ ከመይ ንእግዚአብሔር ዝስኣኖ የለን እናበለ ሰናይ ዜና ዘበሰር እዩ። ገብርኤል ኣብ ኢዱ ዝበርህ ጥዋፍ ሒዙ እዚ ኸኣ እግዚአብሔር ጥራሕ ንጸላም ኣብ ብርሃን ዝቕይር ምኻኑ ከመልክት ኢሉ ሒዙ ይርኣ።

ሚካኤል ሊቀ መላእክት፥ ብቋንቋ ዕብራይስጢ “መን ከም እግዚአብሔር” ማለት እዩ። ካብ መጀመርያ ዘመናት ክርስትና ቅ.ሚካኤል ከም ሓለቓ እሞ ኣብ የማናይ ኢዱ ኩናት ሓዙ ንሰይጣን ዘጥቅዓሉ ኣብ ጸጋማይ ኢዱ ኸኣ ቆጽሊ ሆሣዕና ሓዙ ኣምሳል ዓወት ኣብ ልዕሊ ክፉእ ሓዙ ይርከብ። ሚካኤል ዝፍለጠሉ ሓደ ናይ ሰማይ ተዋግኦይ፥ ዕወት፥ ንጽቡቕ ኣብ ልዕሊ ክፉእ ዝተዓወተ። መን ከም እግዚአብሔር ብምባል ኣብ ልዕሊ ዲያብሎስ ዝተዓወተ ኮይኑ ይፍለጥ።

ሩፋኤል ሊቀ መላእክት (እግዚአብሔር የሕዊ) ወይ (እግዚአብሔር መሓሪ) ማለት እዩ። ኣብ መጽሓፈ ጦቢት ኣብ 3:17፥ 12:15 ተጠቑሱ ንረኸቦ፥ በዚ ኸኣ ንሱ ካብ ኣምላኽ ንሰባት ምሕረት ከውርድ ዝልክኽ ኮይኑ ይርከብ። ሩፋኤል ኣብ መንጎ ሰብኣይን ሰበይትን ዝድለ ምንጻሕ ይሕግዝ። ፍቕሮም የንጽሕ ኣብ ነድሕይም ከምዝቀበሉ ዘገብር ሓይሉ የውህቦም። ኢየሱስ ነርድኦቱ ክልእኮም እንከሎ ተልእክኦም ምስ ምንጻሕ ዝተተሓሓዘ ገሩ ይልእኮም። ሩፋኤል መልክኽ ንጦቢት ብየማናይ ኢዱ ሓዙ እናመርሖ ብጸጋማይ ኢዱ ኸኣ ናይ ሓኪም ኣልባሰጥሮስ ሓዙ ይርከብ።

ኣብ ሓለዋ ፍሉይ ቦታ ዝተወሰኑ መላእክቲ

ኣብ ዳንኤል 10:12-21 ዝተፈላለዩ መላእክቲ ከም መሳፍንቲ ዝተገልጹ ንዝተፈላለዩ ሃገራት ሓላፍነት ኣለዎም። ኣብ ራእይ 1:20 ዝተፈላለዩ ስልጣናት ነቶም ናይ እተን ሸውዓተ ኣብያተ ክርስትያናት ተገሊጹ ንርኢ። ኣብ ቅዱስ መጽሓፍ እምብኣር መላእክቲ ንፍሉይ ሃገር ወይ ህዝቢ ብፍሉይ ረዳኢቲ ሓለውቲ ክኾኑ ከም ዝምዘዙ ንርኢ።

ቊጽሪ መላእክቲ

ኣብ ቅዱስ መጽሓፍ ቊጽሪ መላእክቲ ተጥቑሱ ንረኸቦ ብዙሓት ከምዝኾኑ እልፍ ኣእላፋት፥ ትእልፊት ኣእላፋት፥ ዓሰርተታ ኣሸሓት ከም ዝኾኑ ተገሊጹ ንረኸቦ። (ዳንኤል 7:10፥ ራእ 5:11፥ መዝ. 67:18፥ ማቴ 26:53)። መላእክቲ ንሰማይን ምድርን ከራኸቡ ብብዝሒ ይወርዱን ይድይቡን። ነቲ ስልጣኑ መወዳእታ ዘይብሉ ኣሸሓት መላእክቲ የገልግልዎ። ነፍስወከፍ ሰብ ነናቱ ሓላዊ መልክኽ ኣለዎም። ቊጽሪ መላእክቲ ብውሱን ክንድዚ ክንብል ኣይንኸእልን ኢና ግን ብዙሓት ምዃናም ኣብ ቅዱስ መጽሓፍ ብምድግጋም ይግለጽ።

ዝተኾነኑ ወይ ዝወደቑ መላእክቲ

ቅዱስ መጽሓፍ ገለ ካብ መላእክቲ ካብ ኣምላኽ ከምዝተፈልዩ ከምዝወደቑ ይነግረና። እዞም ካብ ኣምላኽ ዝተፈልዩ መላእክቲ ካብ መንግስተ ሰማይ ከምዝተሰጉ እሞ ኣብ ገሃነም እሳት ከምዝተሰጉ ኣብ ቅዱስ መጽሓፍ ንረኸቦ። (1ጵጥ 2:4)፥ ይሁዳ 1:6። እዞም ኣብ ገሃነም እሳት ዝተሰጉ መላእክቲ ሰይጣውንቲ ይብሃሉ (2ጵጥ 2:4)። ኣብ ገላ ኸኣ ኣጋንንቲ ይብሃሉ (1ቆሮ 10:20)፥ ርኽብት መናፍሰቲ (ማር 5:13)፥ ናይ ሰይጣን መላእክቲ (ማቴ 25:41)፥ ናይ ድራጎን መላእክቲ (ራእ 12:7)፥ ኣብ ካልእ ኣብ ራእ 9:11፥ ከምኡ ኣብ 2ቆሮ 12:7 ብዛዕባ እዞም ዝወደቁ መላእክቲ ንረክብ። እዞም ሰይጣውንቲ ዝብሃሉ ኩሉ ጊዜ ንሰብ ካብ ኣምላኽ ክፈልዩ ዘይገብርዎ ነገር የለን። ነባና ኣዳምን ሔዋንን ዘስሓተ ሓለቕኦም ዲያብሎስ እዩ። ድሕሪ ውድቀት ቀዳሞት ወለድና ንሕና እውን ንውድቀት ንፈተና ቅሉዓት ኮና። ኩሉ ጊዜ ፈተና ዘውድቕና ብሰይጣን ይቕርበልና። ቅዱስ ዮሃንስ ኣቦ ሓሶት ይብሎ።

መላእክቲ ኡብ መንፈሳዊ ሕይወትና

ኡብ ተፈጥሮ መላእክቲ እንዕዘቦ እግዚአብሔር ልዕሊ ኹሉ ከምዝኾነ እሞ ኡብ ልዕሊ ክፉእ ከምዝዕወት። ከምኡ ምስጢር ሕይወትን ሞትን፣ ስቕይን ክፉእን ኩሉ ኡብ ትሕቲ ዝግዚአብሔር ከምዝኾነ፣ ንሱ ምንጪ ናይ ኩሉ ምስጢር ከምዝኾነ ንዕዘብ። እግዚአብሔር ጥራሕ እዩ ዘሕዊ ዘንጽሕ፣ ኃጢአትና ዝምሕረና፣ ብፍቕሩ ኸአ ዘጽንዓና።

ኩሎም መላእክቲ ንደቂ ሰብ ክሕግዙ ብአምላኽ ዝተፈጥሩ እዮም። ሰብ ንአምላኽ ልቡዓጽዩ እንተ ተጓዕዙ ሰይጣን ተጻዊትሉ ኡሎ ማለት እዩ። ሰብ ካብ እግዚአብሔር መጠን ዝርሓቐሉ መጠኑ እዩ ውድቀትን ጥልመንት ካብ አምላኽ ዘብዝሕ። መንነቱ አጥፊኡ ዘይመልከዑ ይለብስ እሞ አምሳል አምላኽ ምኃኑ የጥፍእ። ብአንጻሩ ኡብ እግዚአብሔር ምእማን ንሰብ ነጻነት የልብሶ፣ እዚ ኸአ ንሰብ ዕብዮቱ ከምዝርኡ ይገብሮ። እዚ ኡብ ሕይወት መላእክቲ ብንጽር ክንርእዮ ክኢልና።

እግዚአብሔር ኡብ ሕይወት ኩልና ብዝተፈላለየ መገዲ መጺኡ ይኩሕኩሕ፣ ክነርሕዎ ኸአ ይደሊ። መልአኹ ልኢኹ ንዝለአኸልና መልእክቲ ክንቅበል ይደሊ። ንሱ ኡብ አፍደገ ዓለምና ኡብ ነፍሲ ወከፍና ሕልና ቀሪቡ ብዘይ ምሕላል ደው ኢሉ ብምቕጻል ይኩሕኩሕ ኡሎ። “አነ ኡብ አፍደገ ማዕጸ ኮይነ እኩሕኩሕ ኡሎኹ፣ ዝኾነ ድምጺ ሰሚዑ ንማዕጸ ዝኸፈተኒ ኡብኡ ከምኡጽእ እየ እሞ ምስኡ ክበልዕ እየ (ራእ 3:20)። ኡብ ማዕጸ ኮይኑ ይኩሕኩሕ ኡሎ እዚ ኸአ ንምክፋቱ ናጽነትና ስለ ዝደሊ እዩ። ኡብ ውሽጥና እንተ አቶ ኡብ መንጎና እንተ ነበረ ኸዑ ናይ አምላኽ ንፋስን ናይ መንግስት ሰማይ ጽባቕ ክንርኢ ኢና። ምስ ክርስቶስ ኡብ ዝሓበርናሉ ምስ መላእክቲ ኡብ ተልእክኡም ነቲ ክርስቶስ ዝጽውዖ ንሰባት ኡብቲ ኡብ ክርስቶስ ዝርከብ ሓጎስ ክመጽኡ ንተሓባበር።

እግዚአብሔር ምሕረቱ፣ ጸዋዕታ ንፍሉይ መደብ፣ ንፍሉይ ነገር ንደቂ ሰብ ክነግር ምስ ደለ መላእክቱ ከም ዝሰድድ ኡብ ቅዱስ መጽሓፍ ደጋጊምና ንረኽቦ። መላእክቲ ንድላይ አምላኽ ከምዘለዎ እዮም ዘብጽሑ፣ ክልውጥዎ ወይ ከደንግይዎ ወይ ከየብጽሑዎ ሱቕ ክብሉ አይክእሉን እዮም። እዚ ንአና ንደቂ ሰብ እውን ዝምልከት እዩ፣ ማለት ኩልና ነቲ አምላኽ ዝደልዮ ብአና ኡቢሉ ከብጽሑ ንዝደሊ መልእክቲ ከምዘለዎ ክነብጽሑ ይደልዩና።

ኩልና ልኡኻት አምላኽ ኢና።

ኡብዚ እንነብሮ ዓለም መንግስቲ አምላኽ ክነግስ እሞ ሰባት ሓቀኛ ሕይወት ክነብሩ ናይ ነፍስወከፍና ክንልኡኽ ስድንዎት ምኃና ክነርኢ የድሊ። አምላኽ ቦቲ ንሱ ዝሃበነ ጸጋ ክንልኡኽ ይደሊ። ተለኡኸኒ ውሉደይ እናበለ ኩሉ ሰብ ክልኡኽ ይደሊ። እምብአር ሰሚዕካ ምኻእል ከምኡ ዕብዮትን ትርጉን እተብጽሑ መልእክቲ ፈሊጥካ ምኽኡል። ገብርኤል መልኡኽ ምስጢር ስጋዌ ንማርያም ክገልጸላ ምስ ተላእከ፣ ብንጽር ብዓቢ አኸብሮት ገሊጽላ። አነ ካብ አምላኽ መልእክቲ ሓዘልኪ መጺኤ ኡሎኹ ንሱ ኸአ እዚ እዩ እናበለ ምስጢር ትስብእቲ ክርስቶስ ገሊጽላ፣ ንኅ ኸአ ከም ዝበልካኒ ይኹነለይ እናበለት ተቐቢላ። ካብዚ እንምሃሮ ንመልእክቲ አምላኽ ከም ግብኡ ክነብጽሑ ከሎና ሰባት ክቕበልዎ አየጸግምን እዩ። ንድላይ አምላኽ ምስ ድላያትና ክንሕውሶ ከሎና እዩ እትጸገም። ስለዚ መልእክትና አለሊና ንአምላኽ ክንልኡኽ ልብና ንኸፈተሉ።

ንዝዓወረ ከምዝርኢ እንገብር ንሕና ኢና።

ገብርኤል መልኡኽ ንጦብይሳ ክብ ዑረት ዓይኒ ከም ዝርኢ ገርዎ። ኡብዚ ክነስተንትን ከሎና ሎሚ ብዙሓት ንፍቕሪ አምላኽ ከይርእዩ ብመንፈስ ዝዓወሩ ብዙሓት እዮም።

ክርእዩ ሕልንዮ ክሓቱ እንሕግዞም ንሕና ኢና። ሓውና ሓፍትና ካብ ዘለውዎ ጸልማት ኣብ ብርሃን ክርስቶስ ክንሕውሶም እንልክኻ ንሕና ኢና። ልኡኻት ሰላም ኮና ኣብ ልቢ ሰባት ሓርነት መንፈስን ስጋን ክለብሱ ብድፍረት ንሓቂ ኣብ ዓለምና ከም እትነግስ እንገብር ኣነን ንሱኹምን ኢና። ነዚ ሓልፍነት እዚ ኣብ ልቢ ነፍሲ ወከፍ ክዝራእ እሞ ዓለምና ክትቐየር ኣብቲ ኣምላኽ ዝደልዮ መስመር ክትምለስ ሎሚ እጃምና ክነበርክት እሺ ንበል።

ንፈስወከፍና መልካእኻቲ ንኹን።

ሰብ ኣብ ቅዱስ ሕይወት ክርከብ እንተ ኾይኑ ሓጋዚ የድልዮ። ኣብ ጊዜ ፊተና ከምኡ ኣብ ጊዜ ውድቀት ኣብ መገዲ ኣምላኽ ክምለስ ዝህሕግዞ መልካእኻ የድልዮ። ነፍስወከፍና መልካእኻቲ ኢና። እዚ ክንብል ከሎና ንሱብ ኣብ ከቢድ ጸገም ክርከብ እንከሎ እሞ ካብ ኣምላኽ ዝፈልዮ ፊተና ክጎነፎ እንከሎ ካብቲ ከቢድ ፊተና ወይ ኃጢአት ክንውጽኦ ከም መልካእኻቲ ኮና ንሕግዞ ንሕና ኢና እሞ ንምሕረት ንሰላም ርእዮም ክእኽእሉ ንሕና ንልክኻ።

ኣ ሓላውየይ መልካእ ሎሚ እውን ኣብቲ ኣምላኽ ዝደልዮ መገዲ ጸኒዐ ክነብር ኣብ የማነይ ኮንካ ሓግዘኒ ኣብ ጊዜ ፊተና ክብርትዕ ከይወድቕ ጸግዒ ኩነኒ። ከምቲ ንስኻ ንድላይ ኣምላኽ እተብጽሕ ኣነ እውን ንድላይ ኣምላኽ ክቕበል ከብጽሕ ክምስክር ሓግዘኒ።

ኣባ ንጉሠ ፍሥሓ